

भारत सरकार
रेल मंत्रालय

लोक सभा
19.03.2025 के

अतारांकित प्रश्न सं. 3152 का उत्तर

जींद-रींगस (खाटू श्यामजी) और जींद-हरिद्वार के बीच रेल सेवा

3152. श्री सतपाल ब्रह्मचारी:

क्या रेल मंत्री यह बताने की कृपा करेंगे कि:

- (क) क्या सरकार को जींद-रींगस (खाटू श्यामजी) और जींद-हरिद्वार के बीच सीधी रेल सेवा की लंबे समय से चली आ रही मांग की जानकारी है;
- (ख) यदि हां, तो यात्रियों की भारी मांग के बावजूद इन दोनों शहरों के बीच सीधी रेल सेवा न होने के क्या कारण हैं;
- (ग) क्या सरकार ने इस मार्ग पर सीधी रेल सेवा शुरू करने के लिए कोई व्यवहार्यता अध्ययन कराया है या प्रस्ताव प्राप्त किए हैं; और
- (घ) यदि हां, तो तत्संबंधी ब्यौरा क्या है और यदि नहीं, तो क्या सरकार शीघ्रातिशीघ्र सीधी रेल सेवा शुरू करने की योजना बना रही है?

उत्तर

रेल, सूचना और प्रसारण एवं इलेक्ट्रॉनिकी और सूचना प्रौद्योगिकी मंत्री

(श्री अश्विनी वैष्णव)

(क) से (घ): रींगस (खाटू श्यामजी) और हरिद्वार की यात्रा करने के इच्छुक जींद के यात्री अपनी आगे की यात्रा के लिए दिल्ली में रेलगाड़ी बदलने की सुविधा का लाभ उठा सकते हैं। दिल्ली रींगस से 06 जोड़ी और हरिद्वार से 18 जोड़ी रेलगाड़ी सेवाओं द्वारा बहुत अच्छी तरह से जुड़ा हुआ है। इसके अलावा, दिल्ली जींद से 19 जोड़ी रेलगाड़ी सेवाओं द्वारा भी जुड़ा हुआ है। इसके अलावा, भारतीय रेल में परिचालनिक व्यवहार्यता, यातायात औचित्य, प्रतिस्पर्धी मांगों आदि के अध्यधीन नई रेलगाड़ी सेवाओं की शुरुआत सतत प्रक्रिया है।
